

సంపాదకీయం

ప్రభాత సమీచారం
తెలంగాణ తెలుగు దినపత్రిక

అమెరికా సైన్స్ పతనమా?

భారత్‌కు అవకాశమా?

ఒకప్పుడు ప్రపంచ విజ్ఞాన రంగానికి కేంద్రంగా వెలుగొందిన అమెరికాలో ప్రస్తుతం ఓ చర్చ తీవ్రంగా నడుస్తోంది. “అమెరికా సైన్స్ పతనానికి చేరుకుందా?” శతాబ్దాలుగా అంతరిక్షం, బయోటెక్నాలజీ, ఆర్టిఫిషియల్ ఇంటెలిజెన్స్, వైద్య పరిశోధనలు వంటి ఎన్నో రంగాల్లో అమెరికా తన ఆధిపత్యాన్ని చాటుకుంది. కానీ ఇటీవల కాలంలో ట్రంప్ పాలనలో తీసుకున్న కొన్ని నిర్ణయాలు అక్కడి శాస్త్రీయ సమాజంలో తీవ్ర ఆందోళనను రేకెత్తించాయి. ఇది భారత్ లాంటి దేశాలకు ఓ సువర్ణావకాశంగా మారనుందా అనే కోణం నుంచి పరిశీలిద్దాం.

- ట్రంప్ పాలనలో శాస్త్రీయ రంగానికి షేక్... డౌనాల్డ్ ట్రంప్ అధ్యక్షుడిగా ఉన్నప్పుడు ముఖ్యంగా 2017-2021 మధ్య అమలు చేసిన కొన్ని విధానాలు అమెరికా సైంటిఫిక్ కమ్యూనిటీని తీవ్రంగా ప్రభావితం చేశాయి: సైన్స్ బడ్జెట్ కోతలు వల్ల ఎన్స్పిరాన్ మెంటల్ ప్రొటెక్షన్ ఏజెన్సీ, నేషనల్ ఇన్స్టిట్యూట్ ఆఫ్ హెల్త్, నాసా వంటి కీలక పరిశోధనా సంస్థల బడ్జెట్లను భారీగా తగ్గించారు. ఇది అనేక ప్రాజెక్టుల పురోగతిని నిలిపివేసింది. గ్లోబల్ వార్మింగ్ ను ‘అవాస్తవం’ అన్న వాదనలతో పర్యావరణ మార్పులపై శాస్త్రీయ నివేదికలను ట్రంప్ బహిరంగంగా తిరస్కరించడం, గ్లోబల్ వార్మింగ్ ఒక బూటకమని వాదించడం పరిశోధకులను నిరాశపరిచింది. దీనివల్ల పర్యావరణ పరిశోధనలకు స్పష్టమైన మార్గనిర్దేశం లేకుండా పోయింది. సైంటిస్టుల వలసపై నిబంధనలు విధించి.. విదేశీ శాస్త్రవేత్తలు అమెరికాకు వచ్చి స్థిరపడటం కఠినతరం కావడంతో, ప్రపంచ స్థాయి మేధావులు అమెరికా వైపు చూడటం తగ్గింది. ఇది సైంటిఫిక్ ఇన్నోవేషన్ లో కీలకమైన అంతర్జాతీయ సహకారాన్ని దెబ్బతీసింది.

- నాసా, అమెరికా సైంటిస్టుల ఆందోళన... ట్రంప్ ప్రభుత్వ విధానాలపై నాసా సహా అనేక ప్రభుత్వ పరిశోధనా సంస్థలకు చెందిన శాస్త్రవేత్తలు తీవ్రంగా స్పందించారు. “మేము పరిశోధన కోసం పోరాడాల్సిన పరిస్థితి వచ్చిందంటే అది అమెరికా విజ్ఞాన రంగానికి హెచ్చరిక” అని నాసాకు చెందిన ఒక సీనియర్ శాస్త్రవేత్త వ్యాఖ్యానించారు. బడ్జెట్ కోతలతో ఎన్నో ప్రాజెక్టులు వాయిదా పడటం లేదా రద్దు కావాల్సి రావడం వల్ల వారు ఆవేదన వ్యక్తం చేశారు. పర్యావరణ రంగంలో పనిచేసే పరిశోధకులు “సైన్స్ ను రాజకీయంగా వాడుకోవద్దు” అంటూ పెద్ద ఎత్తున నిరసన ప్రదర్శనలు చేశారు.

- భారత్ కు ఇది అవకాశమా?... అమెరికాలో సైన్స్ కి ఎదురవుతున్న ఈ సంక్షోభం భారత్ కు ఓ బలమైన అవకాశాన్ని అందిస్తుంది. విదేశాల్లో ఉన్న భారతీయ శాస్త్రవేత్తలు, ఇతర దేశాల మేధావులు ఇప్పుడు భారత్ వైపు చూస్తున్నారు. “అక్కడ భద్రతా లేని రీసెర్చ్, ఇక్కడ నెమ్మదిగా ఎదుగుతున్న అవకాశాలే మేలు” అనే అభిప్రాయం బలపడుతోంది. ప్రభుత్వ ప్రోత్సావాకాలు కలిపివస్తున్నాయి. ISRO, DRDO, CSIR వంటి ప్రభుత్వ సంస్థలు, కొత్తగా ఏర్పడుతున్న AI/క్వాంటం స్టార్టప్ పరిశోధనలకు అందిస్తున్న ప్రోత్సాహం గణనీయంగా పెరుగుతోంది. ఇది భారతదేశంలో బలమైన పరిశోధన వాతావరణాన్ని సృష్టిస్తోంది. అమెరికా బడ్జెట్ కోతలతో ఇబ్బందులు పడుతున్నందున, కొన్ని రీసెర్చ్ పనులను ఇతర దేశాలకు ఔట్ సోర్స్ చేసే అవకాశం ఉంది. ఇది భారతీయ సంస్థలకు, పరిశోధకులకు కలిసి వచ్చే అవకాశం.

- ట్రంప్ , హిట్లర్ పోలిక?... ఒక విచిత్రమైన పోలిక ఇప్పుడు శాస్త్రీయ వర్గాల్లో చర్చనీయాంశంగా మారింది. హిట్లర్ పాలనలో జర్మనీలో శాస్త్రవేత్తలపై తీవ్ర ఆంక్షలు విధించబడ్డాయి. దీనివల్ల ఎంతో మంది ప్రముఖ శాస్త్రవేత్తలు అమెరికాకు వలస వెళ్లారు. ఇప్పుడు అదే అమెరికాలో శాస్త్రవేత్తల వలసను ఆపే విధానాలు తీసుకోవడం, పరిశోధనలకు నిధులు తగ్గించడం చూస్తుంటే, “హిట్లర్ చేసిన తప్పును ట్రంప్ తిరిగి చేస్తున్నాడా?” అనే సందేహం కలుగుతోంది. చరిత్ర తలెత్తుతోంది. అమెరికాలో శాస్త్రవేత్తల ఆందోళనలు, బడ్జెట్ కోతలు, పర్యావరణ నిబంధనలపై వ్యతిరేకత ఇవన్నీ కలిపి అమెరికా విజ్ఞాన రంగానికి ఒక హెచ్చరిక గంటలా మారాయి. అయితే ఇదే సమయంలో భారత్ వంటి దేశాలకు ప్రపంచ స్థాయిలో తమ సత్తాను నిరూపించుకోవడానికి ఇది ఒక గోల్డెన్ ఛాన్స్. విజ్ఞానం అనేది ఏ ఒక్క దేశానికో, రాజ్యాధికారానికో పరిమితం కాదు. ఎవరు అంకిత భావంతో, నిబద్ధతతో పనిచేస్తే వారిదే అవుతుంది. ఇప్పుడు ఈ అవకాశాన్ని భారత శాస్త్రవేత్తలు అందిపుచ్చుకుంటారా, లేదా అనేది వేచి చూడాలి.

‘నిశ్శబ్దం’గా విస్తరిస్తోంది



గోదావరిఖని: ఉమ్మడి జిల్లాలో హెచ్ఐవీ పాజిటివ్ కేసులు పెరుగుతున్నాయి. అవగాహన రాహిత్యంతో పాటు కనీస జాగ్రత్తలు కూడా పాటించకపోవడంతో హెచ్ఐవీ బాధితులు పెరుగుతున్నారు. ఉమ్మడి జిల్లాలో క్యాన్సర్లు, గ్రానైల్ పరిశ్రమలు, ఇటుకల తయారీ

కేంద్రాలు ఎక్కువగా ఉండటంతో ఇతర రాష్ట్రాలు, ప్రాంతాల నుంచి వలస కూలీలు ఎక్కువగా వస్తుంటారు. గల్ఫ్, ఇతర దేశాల నుంచి వచ్చే వారి సంఖ్య కూడా ఎక్కువగానే ఉంటుంది. అక్కడి నుంచి వచ్చే వారి ద్వారా వ్యాధి సంక్రమిస్తోంది. ప్రతినెలా హెచ్ఐవీ కేసులు పెరుగుతూ వస్తున్నాయి.

విస్తృత ప్రచారం

ఎయిడ్స్ నివారణకు ఒకవైపు ప్రభుత్వ పరంగా అవగాహన కార్యక్రమాలు చేపడుతున్నారు. మరోవైపు స్వచ్ఛంద సంస్థలు, కళాజాత బృందాలు, హెచ్ఐవీ పరీక్ష కేంద్రాల సిబ్బంది ప్రచారాలు చేస్తున్నారు. తాజాగా ఎల్ ఈడీ తెరతో ఎయిడ్స్ నివారణకు తీసుకోవాల్సిన జాగ్రత్తలను ప్రత్యేకంగా ప్రచారం చేస్తున్నారు. ఏఆర్ టీ కేంద్రాల ద్వారా అవగాహన కల్పించడంతో పాటు పరీక్షలు చేస్తూ తీసుకోవాల్సిన జాగ్రత్తలపై అవగాహన కల్పిస్తున్నారు. ఉమ్మడి జిల్లాలో మూడు ఏఆర్ టీ కేంద్రాలు

ఉమ్మడి జిల్లాలో మూడు ఏఆర్ టీ(యాంటీ రిట్రోవైరల్ థెరపీ) కేంద్రాలున్నాయి. ఇక్కడి నుంచి హెచ్ఐవీ రోగులకు మందులు పంపిణీ చేస్తారు. గోదావరిఖని, కరీంనగర్, జగిత్యాలలో ఏఆర్ టీ కేంద్రాలున్నాయి. నోడల్, మెడికల్ అధికారులతో పాటు కౌన్సెలర్, డాటా ఎంట్రీ, ఫార్మాసిస్టు, ల్యాబ్ టెక్నిషియన్ల ద్వారా నిరంతరం పర్యవేక్షణతో పాటు మందులు పంపిణీ చేస్తున్నారు.

ఉమ్మడి జిల్లాలో హెచ్ఐవీ బాధితులు

మందులు వాడుతున్న వారు : 9,337

పింఛను పొందుతున్న వారు : 3,898

అవగాహనతోనే దూరం

ప్రతి ఒక్కరిలో ఎయిడ్స్ పై అవగాహన అవసరం. చిన్న చిన్న జాగ్రత్తలు పాటిస్తే సరిపోతుంది. స్వీయనియంత్రణ లేకపోవడంతో హెచ్ఐవీ కేసులు పెరుగుతున్నాయి. ప్రతి ఒక్కరికి అవగాహన కల్పించేందుకు ప్రత్యేక బృందాలతో ప్రచారం చేస్తున్నారు. పట్టణాలు, పల్లె ప్రాంతాలు, ప్రధాన కూడళ్లు, బస్టాండ్ల వద్ద ఎల్ ఈడీ తెరతో అవగాహన కల్పిస్తున్నారు. ఎయిడ్స్ నివారణకు తీసుకోవాల్సిన చర్యలపై విస్తృతంగా ప్రచారం చేస్తున్నారు. రమ్యాక్రినివాన్, ఐసీటీసీ ఉమ్మడి జిల్లా సమన్వయకర్త

మెడి‘కల’ తీరింది..!



మిర్యాలగూడ : వంద పడకలతో జిల్లా ఆసుపత్రి తర్వాత ఆ స్థాయిలో వైద్య సేవలందిస్తున్న మిర్యాలగూడ ప్రాంతీయ ఆసుపత్రి మరో మెట్టు ఎక్కునుంది. ఆసుపత్రిలో పీజీ వైద్య కళాశాల ఏర్పాటు చేయనున్నట్లు జాతీయ వైద్య కమిషన్ ప్రకటించింది. వైద్య విద్యను చేరువ చేయాలనే లక్ష్యంతో రాష్ట్ర వ్యాప్తంగా ఐదు ప్రాంతాల్లో పీజీ వైద్య కళాశాలలు ఏర్పాటు చేయాలని నిర్ణయం తీసుకుంది. నిత్యం వందలాది మందికి చికిత్స అందించే ప్రాంతీయ ఆసుపత్రిలో పీజీ వైద్య కళాశాల ఏర్పాటుపై సర్దుతా హర్షం వ్యక్తం అవుతుంది. ఇప్పటికే ఆసుపత్రిలో నూతన భవనం నిర్మాణం జరుగుతుండగా.. దయాలసిన్ యంత్రాలను ఐదు నుంచి పదికి పెంచారు. మరో వైపు ఆసుపత్రికి ఇటీవలే ట్రామా కేర్ సెంటర్ సైతం మంజూరైంది. అడ్డంకి-నార్కోటిక్ల రాష్ట్ర రహదారి, కోదాడ-జుద్దర్ జాతీయ రహదారి పట్టణం నుంచే వెళ్తుండడంతో ఈ ప్రాంతంలో రోడ్డు ప్రమాదాలు అధికంగా జరుగుతూ.. అనేక మంది గాయాలపాలవుతున్నారు. దీంతో వారిని హైదరాబాద్ వంటి నగరాలకు తరలించే లోపే మృత్యువాత పడుతున్నారు. ట్రామా కేర్ సెంటర్ ఏర్పాటుతో అత్యాధునిక ఎంఆర్ఐ, సీటీ స్కాన్ వంటి సౌకర్యాలు అందుబాటులోకి వచ్చి.. ప్రమాద బాధితులకు చికిత్స అందించేందుకు అవకాశం ఏర్పడుతుంది. మోకాలి చిప్పల మార్పిడి శస్త్ర చికిత్సల్లో ఆసుపత్రి రాష్ట్రంలోనే ముందంజలో

సైతం ఉంది. పీజీ వైద్య కళాశాల ఏర్పాటుతో ప్రజలకు అత్యాధునిక వైద్యం అందుబాటులోకి రానుంది. జిల్లాలో నార్కోటిక్ల కామినేని ఆసుపత్రి మినహా పట్టణంలోని జ్యోతి ఆసుపత్రిలో మాత్రమే డీఎస్బీ డీజివోలో పీజీ సీట్లు అందుబాటులో ఉన్నాయి. కాగా ప్రాంతీయ ఆసుపత్రిలో ఏడు విభాగాల్లో పీజీ సీట్లు మంజూరు చేసేందుకు అధికారులు ప్రతిపాదనలు పంపినట్లు సమాచారం. ఇందులో గైనకాలజీ, చిన్న పిల్లలు, ఆర్థోపెడిక్, జనరల్ సర్జన్, జనరల్ మెడిసిన్ తదితర విభాగాల్లో పీజీ సీట్లు అందుబాటులోకి రానున్నట్లు తెలుస్తోంది. అయితే పీజీ కళాశాల ఏర్పాటు చేసేందుకు కావాల్సిన మౌలిక వసతుల కల్పనపై ఇప్పటికే అధికారులు దృష్టి సారించినట్లు సమాచారం. **ఇంకా పూర్తి విధి విధానాలు రాలేదు...** డాక్టర్ మాతృనాయక్, డీసీహెచ్ఎస్, నల్గొండ.మిర్యాలగూడ ప్రాంతీయ ఆసుపత్రిలో పీజీ వైద్య కళాశాల ఏర్పాటు చేయనున్నట్లు జాతీయ మెడికల్ కమిషన్ ప్రకటించింది. కానీ మాకు దీనిపై ఎలాంటి విధి విధానాలు రాలేదు. కాగా ఆసుపత్రిలో ఇప్పటికే వంద పడకల భవనం ఉండగా.. మరో వంద పడకల భవనం నిర్మాణం జరుగుతోంది. దీంతో పాటు ట్రామా కేర్ సెంటర్ వంటి అత్యాధునిక సౌకర్యాలు సైతం అందుబాటులోకి రానున్నాయి. పీజీ కళాశాల సైతం వస్తే రోగులకు ఆధునిక చికిత్స అందించేందుకు వీలు కలుగుతుంది.

సారం పించు.. దిగుబడి పెంచు



నల్గొండ: పంటల సాగులో ఎరువుల వినియోగాన్ని దశల వారీగా తగ్గించడంపై ప్రభుత్వం దృష్టి సారించింది. భూసారం దెబ్బతినకుండా వాతావరణ కాలుష్యం లేకుండా ఉండేందుకు సమగ్ర కార్యాచరణ చేపడుతోంది. చిన్న గుళికల రూపంలో ఉండే యూరియా స్థానంలో ద్రవరూప నానో యూరియాను అందుబాటులో తెచ్చింది. డీపీపీ కూడా ఇలాగే లభిస్తోంది. దశాబ్దాలుగా సంప్రదాయ పద్ధతిలోనే వినియోగిస్తూ ఉండే యూరియాను నానో యూరియాపై ఆసక్తి కనబర్చడం లేదని వ్యవసాయ అధికారుల సర్వేలో తేలింది. దీంతో

క్షేత్రస్థాయిలో వ్యవసాయ అధికారులు, విస్తరణాధికారులతో రైతువేదికల్లో విస్తృత ప్రచారం చేస్తున్నారు.

నానో యూరియాతోనే బాగు

స్పటిక రూపంలో ఎరువుతో పుధా ఎక్కువవుతుంది. మార్కెట్లో 45 కిలోల బస్తా రూ. 270 ఉంది. దానికి సమానమైన నానో యూరియా అర లీటరు దబ్బా ధర రూ. 225 మాత్రమే. మొక్కలకు పిచికారీ చేయడంతో ఎక్కువ ఫలితం ఉంటుందని అధికారులు చెబుతున్నారు. పంట కాలానికి ముందుగానే రైతు భరోసా నిధులు జమ చేయడంతో కర్షకులు తాగునీరు సాగుబడి చేస్తున్నారు. ఉమ్మడి జిల్లావ్యాప్తంగా పంటల సాగు విస్తీర్ణం 21,24,980 ఎకరాలు కాగా ఇందులో వరి 12,89,675, పత్తి 7,45,554, మిగిలిన పంటలను 89,751 ఎకరాల్లో సాగు చేస్తున్నారు. నెలాఖరు వరకు పత్తి పంట సాగు మొత్తం పూర్తికానుంది. వరి 40 శాతం పూర్తి చేశారు. వస్తే రోగులకు అధునిక చికిత్స సాగు ఊపందుకోగా కాలువల వద్ద వరి నారు నాలు వేసే దశకు వచ్చిందని అధికారులు చెబుతున్నారు.

రైతులకు అవగాహన కల్పిస్తున్నారు

పాలెయ్యం శ్రవణ్, జిల్లా వ్యవసాయశాఖాధికారి, నల్గొండ గుళికల రూపంలో కాకుండా ద్రవరూపంలో ఉండే అత్యాధునిక నానో యూరియా, డీపీపీ ఎరువులను ఉపయోగించడం వల్ల రైతులు లాభపాటి వ్యవసాయం చేయవచ్చు. వీటి వినియోగంతో పోవకాల వినియోగ సామర్థ్యంతోపాటు పంటోత్పత్తుల దిగుబడి పెరుగుతుంది. పర్యావరణానికి సురక్షితమైంది.

చక్కెర చేదవుతోంది!

కొత్తగూడెం : ఖమ్మం, భద్రాద్రి కొత్తగూడెం జిల్లాల్లోని మధుమేహ బాధితులకు ఇన్సులిన్ కొరత వేధిస్తోంది. రెండు నెలలుగా సర్కారు దవాఖానాలకు సరఫరా నిలిచిపోవడంతో ‘ప్రైవేటు’లో కొనుగోలు చేయాల్సిన దుస్థితి నెలకొంది. బాధితులకు నెలకు నాలుగు చొప్పున ఇంజెక్షన్లు కావాలి. గతంలో వీటిని ప్రభుత్వానుపత్రుల్లో ఇచ్చేవారు. ప్రస్తుతం సర్కారు దవాఖానాలకు సరఫరా కాకపోవడంతో మార్కెట్లో నెలకు సుమారు రూ. 500-600 వెచ్చించాల్సి వస్తోందని బాధితులు చెబుతున్నారు.

నిర్లక్ష్యం వహిస్తే..

ఒకవైపు ఇన్సులిన్ కొరతతో బాధితులు ఇబ్బందులు పడుతుండగా.. మరోవైపు రాష్ట్ర ప్రభుత్వ ఆదేశాల మేరకు వైద్యాధికారులు ఇటీవల చేపట్టిన సర్వేలోని గణాంకాలు ఆందోళన కలిగిస్తున్నాయి. 30 ఏళ్లలోపు వారిలో అధిక మధుమేహం (షుగర్ శాతం అధికంగా కలిగినవారు, టైప్-1)తో బాధపడుతున్నవారు ఖమ్మం జిల్లాలో 169 మంది, భద్రాద్రి జిల్లాలో 73 మంది ఉన్నట్లు తేలింది. సర్వే పూర్తయితే భద్రాద్రి జిల్లాలో ఈ సంఖ్య మరింత పెరుగుతుందని అధికారులు అంచనా వేస్తున్నారు. ఆయా వ్యక్తులు తమ రక్తంలో గ్లూకోజ్ శాతాన్ని తగ్గించుకోవటానికి తప్పనిసరిగా ఇన్సులిన్ ఇంజెక్షన్ తీసుకోవాలి. నిర్లక్ష్యం వహిస్తే కీలకమైన అవయవాలు దెబ్బతినే ప్రమాదముంటుందని వైద్యనిపుణులు



హెచ్చరిస్తున్నారు.

తలెత్తే సమస్యలు..

టైప్-1 మధుమేహ బాధితుల శరీరం ఇన్సులిన్ ఉత్పత్తి చేయదు. ఇది రక్తంలో చక్కెర స్థాయిలు అసాధారణంగా పెరగటానికి దారితీస్తుంది. వీరు జీవితంతో ఇన్సులిన్ పై ఆధారపడతారు. ఒకవేళ ఇన్సులిన్ తీసుకోకపోతే అధిక దాహం, తరచూ మూత్రవిసర్జన, వికారం, వాంతులు, అలసట, గండగళ్ళం వంటి సమస్యలు ఎదురవుతాయి. కొన్ని సందర్భాల్లో ప్రాణాంతకంగా మారవచ్చు.

నివేదించినా.. సరఫరా అరకారగానే..

ప్రాథమిక ఆరోగ్య కేంద్రాల్లో ఇన్సులిన్ ఇంజెక్షన్లు నిల్వ ఉండటం లేదు. వెంటనే పంపించాలని ఉన్నతాధికారులకు నెల రోజుల ముందే నివేదికలు పంపినా.. డిమాండ్ కు అనుగుణంగా సరఫరా కావటం లేదని సమాచారం. సర్వజనానుపత్రులకు మాత్రం అరకారగా అందుతున్నట్లు తెలిసింది. జిల్లాలో టైప్-1 మధుమేహ బాధితులను గుర్తించి ప్రభుత్వానికి నివేదించాం. రాష్ట్రవ్యాప్తంగా ఈ ప్రక్రియ కొనసాగుతోంది. ఇన్సులిన్ తప్పనిసరినైతే లెక్క తేలితే ఆ సంఖ్యకు అనుగుణంగా సర్కారు ఇన్సులిన్ ఇంజెక్షన్లను సరాఫరా చేయనున్నట్లు తెలుస్తోంది. డా.రామారావు, ఎన్సీసీ, ప్రోగ్రాం అధికారి, ఖమ్మం

నిలిచిన మిరపి కానుగోళ్లు

ఖమ్మం : ఖమ్మం వ్యవసాయ మార్కెట్లో మిరప కొనుగోళ్లు నిలిచిపోయాయి. ఉదయం జెండా పాట నిర్వహించినా... ఆర్డర్లు లేవని వ్యాపారులు కొనుగోలు చేయకుండా చేతుల్లేశారు. ఏసీ మిరప జెండా పాట క్వింటా గరిష్ట ధర రూ. 13,100 కాగా నాన్ ఏసీ మిరప క్వింటా గరిష్ట ధర రూ. 8,500 నిర్ణయించారు. ఏసీ నిల్వలకు సంబంధించి మొత్తం 76 నమూనాలు రాగా 3,494 బస్తాలు వచ్చాయి. నాన్ ఏసీ రకాలు 800 బస్తాలు తెచ్చారు. కొంతమంది రైతులు, వ్యాపారులకు సంబంధించిన నిల్వలు వీటిలో ఉన్నాయి. ఏసీ సమూహాలను తిరిగి ఏసీ గిడ్డంగులకు తరలించగా, నాన్ ఏసీ మిరపను స్థానిక పెద్దల్లో నిల్వ ఉంచారు. జెండా పాట తర్వాత వ్యాపారులు కొనుగోళ్లు నిలిపివేయడం అరుదు. విషయం తెలిసిన వెంటనే మార్కెట్ కమిటీ చైర్మన్ యరగర్ల హనుమంతరావు, వైస్ చైర్మన్ తల్లాడ రమేష్, డీఎంఓ అలీం, మార్కెట్ ఉన్నతశ్రేణి కార్యదర్శి పి.ప్రవీణ్ కుమార్ వ్యాపారులతో మాట్లాడారు. కొనుగోళ్లు కొనసాగించాలని కోరారు. ఇందుకు వ్యాపారులు నిరాకరించారు. విషయం అదనపు కలెక్టర్ శ్రీనివాసరెడ్డి దృష్టికి తీసుకెళ్లారు. అనంతరం మార్కెట్ కమిటీ కార్యాలయంలో ఎగుమతి, దిగుమతిశాఖ బాధ్యులతో చైర్మన్ హనుమంతరావు సమావేశం నిర్వహించారు. మార్కెట్ సజావుగా నిర్వహించేందుకు సహకరించాలని కోరారు. దిగుమతిశాఖ అధ్యక్ష ప్రధాన కార్యదర్శులు దిరిశాల చినవెంకటేశ్వర్లు, ముత్యం ఉప్పలరావు, మిర్చిశాఖ అధ్యక్ష ప్రధాన కార్యదర్శులు మాటేటి నాగేశ్వరరావు, యడ్లపల్లి సతీశ్ తో చర్చలు జరిపారు.

స్పందించకుంటే చట్టపరమైన చర్యలు..

మార్కెట్లో కొనుగోళ్లు నిర్వహించకుంటే అధికారులు చట్టపరమైన చర్యలు తీసుకునే అవకాశం ఉంది. ఆర్డర్లు లేవనే విషయం వ్యాపారం కాదని, ఆర్డీ విషయంలో మార్కెట్లో శాఖ అధికారులు అంగీకరించకపోవడం వల్లనే వ్యాపారులు కొనుగోళ్లు నిరాకరించినట్లు ప్రచారం జరుగుతోంది. జెండా పాట తర్వాత కొనుగోళ్లు నిలిపివేసిన ఘటనపై మార్కెట్ బైలా ప్రకారం చట్టపరమైన చర్యలు చేపట్టే అవకాశాన్ని అధికారులు పరిశీలిస్తున్నారు.

సేవలు విస్తృతం.. వైద్యం పరిపుష్టం

సిద్దిపేట: వైద్యారోగ్యానికి ప్రభుత్వాలు పెద్దపీట వేస్తున్నాయి. పెరుగుతున్న జన రద్దీకి అనుగుణంగా సేవలను విస్తృతం చేస్తున్నారు. జిల్లా కేంద్రమైన సిద్దిపేటలో ఎమ్మెల్యే హరీశ్ రావు చొరవతో ఇప్పటికే సిద్దిపేటలో ప్రభుత్వ వైద్య కళాశాల అనుబంధ సర్వజన ఆసుపత్రి, రెండు యూపీహెచ్ సీలు (పట్టణ ఆరోగ్య కేంద్రాలు), నాలుగు బస్టీ దవాఖానాలు కొనసాగుతున్నాయి. ప్రాథమిక స్థాయిలో జనాభా సంఖ్యకు అనుగుణంగా గత ఏడాది స్థానిక ఎమ్మెల్యే కాలనీకి మరో యూపీహెచ్ సీ మంజూరు చేయడం విశేషం. రెండు పట్టణ నిర్మాణాలు కొనసాగుతున్నాయి.

కమిషన్ చొరవతో పరిష్కారం

పట్టణాల్లో 50 వేల జనాభాకు కనీసం ఒకటి చొప్పున యూపీహెచ్ సీ అవసరం. ప్రస్తుతం జిల్లా కేంద్రంలో 43 వార్డుల్లో 1.57 లక్షల జనాభా నివసిస్తోంది. ఎమ్మెల్యే కాలనీలో స్థాపక ప్రతిపాదించగా దాదాపు 250 గజాల స్థలాన్ని కేటాయించారు. ఈ క్రమంలో స్థలం విచారణ తలెత్తగా బలియూ కమిషనర్ ఆర్థితకుమార్ చొరవతో పరిష్కరించారు. గత ఫిబ్రవరిలో భవనాల శ్రీకారం చుట్టారు. రెండు నెలల్లో పనులు పూర్తి చేసేలా ఎప్పటికప్పుడు సమీక్షిస్తున్నట్లు కమిషనర్ వివరించారు.

ప్రస్తుతం అద్దె భవనంలో..

సిద్దిపేటలో నాసరేవురా, అంబేద్కర్ నగర్ యూపీహెచ్ సీలు కొనసాగుతున్నాయి. నిత్యం సగటున 90 మంది చొప్పున రోగులు ఓపీ సేవలు పొందుతున్నారు. సీజనల్ వ్యాధుల సమయంలో సంఖ్య మరింత ఎక్కువగా ఉంటోంది. అంబేద్కర్ నగర్ కేంద్రం నాటి నుంచి అద్దె భవనంలో కొనసాగుతోంది. వర్షం కురిస్తే భవనంలో నీరుగుతుంటే.. శాశ్వత భవన నిర్మాణాన్ని జిల్లా రవాణా శాఖ కార్యాలయం సమీపంలో గత ఏడాది జూలైలో ప్రారంభించారు. 15వ ఆర్థిక సంఘం నిధులు రూ. 1.43 కోట్లు వెచ్చించారు. 250 గజాల విస్తీర్ణంలో చేపట్టిన పనులు చకచకా సాగుతున్నాయి. ప్రస్తుతం బైల్డ్ పనులు సాగుతున్నాయి.

గ్రేటర్‌లోకి మేడ్చల్ జిల్లా మున్సిపాలిటీలు!

మేడ్చల్ : గ్రామాలు లేని జిల్లాగా రూపు మార్చుకున్న మేడ్చల్ జిల్లాను గ్రేటర్‌లో విలీనం చేసేందుకు పురపాలక శాఖ ప్రతిపాదనలు సిద్ధం చేస్తున్నట్లు విశ్వసనీయ సమాచారం. వేగంగా అభివృద్ధి పనులు చేపట్టేందుకు, సికింద్రాబాద్ నుంచి తూంకుంట, సికింద్రాబాద్ నుంచి కొంపల్లి వరకూ నిర్మించనున్న ఎలివేటెడ్ కారిడార్ పనులు తొందరగా పూర్తిచేసేందుకు అధికారులు ఈ నిర్ణయం తీసుకున్నట్లు తెలిసింది. ఆ జిల్లాలోని 4 శాసనసభ నియోజకవర్గాలు గ్రేటర్ పరిధిలో ఉన్నాయి. వీటికి అదనంగా 10 మున్సిపాలిటీలు, 4 కార్పొరేషన్లు జిల్లాలో ఉన్నాయి. వీటిని మినహాయస్తే 34 పంచాయతీలు మాత్రమే ఉండగా అన్నింటినీ కలిపి 3 (అలియాబాద్, మూడుచింతలపల్లి, ఎల్లంపేట) మున్సిపాలిటీలుగా మార్చారు. రెవెన్యూ, పంచాయతీరాజ్ శాఖల రికార్డులను పురపాలకశాఖకు అప్పగించారు.



అధికారులు.. సిబ్బంది పురపాలక, మాతృశాఖలకు
పంచాయతీల్లో కార్యదర్శులుగా విధులు నిర్వహించినవారు, ఎంపీడీవోలను నేరుగా పురపాలకశాఖలో కలిపేసుకుంటున్నారు. ఇప్పటివరకూ వారు విధులు నిర్వహించిన సంవత్సరాలను సర్వీసుగా పరిగణించారు. అధికారులు, సిబ్బంది ఎక్కువగా ఉన్న మున్సిపాలిటీల్లో మాత్రం పంచాయతీరాజ్ శాఖ అధికారులు, సిబ్బందిని మాతృశాఖకు పంపుతున్నారు. ఇక పంచాయతీల్లో ఔట్ సోర్సింగ్ పద్ధతిలో విధులు నిర్వహించిన వారిని వార్డుల్లో పనివిధానం, ఇతర కార్యకలాపాలను దృష్టిలో ఉంచుకుని ఉద్యోగం ఇస్తున్నారు. సర్వే లెక్కలు, పంచాయతీల్లో పన్నుల వసూళ్లు, అంగన్వాడీ కేంద్రాలు, పంచాయతీ గ్రామాల్లో పాఠశాలల్లో విధులు నిర్వహిస్తున్న ఔట్ సోర్సింగ్ సిబ్బందికి ఉద్యోగాలు ఇస్తున్నారు.

ఉపాధిహామీ లేనట్లే
గ్రామీణ ప్రాంతాల్లో ఉపాధిహామీ కింద ఏటా 110 పనిదినాల్లో పనికల్పిస్తుంటారు. 34 పంచాయతీలు మున్సిపాలిటీలుగా మారడంతో ఉపాధిహామీ వర్తించదు. జిల్లాలో 17 వేల జాబ్ కార్డులుండగా క్రియాశీలకంగా పనిచేసే 6 వేల మందికి రూ. 3 కోట్ల వరకూ చెల్లించే వారు. ఉపాధిహామీ లేనందున మున్సిపల్ అధికారులు హరితవనాల అభివృద్ధి నిధుల కింద మొక్కలు నాటించి కూలీ చెల్లించనున్నారు.



భువనగిరి : జిల్లా కేంద్రంలో గర్భవిచ్ఛిత్తి నిర్ణయంగా చేస్తున్నారు. జనరల్ ఆసుపత్రి సమీపంలో ప్రైవేటు ఆసుపత్రి కేంద్రంగా లింగ నిర్ధారణ, ట్రాన్స్‌జెండర్ల దండాకు తెలిపారు. లింగనిర్ధారణ పరీక్షలు చేసి మరీ ఆయువు తీస్తున్నారు. భువనగిరిలో గాయత్రి ఆసుపత్రిలో ఇద్దరు మహిళలకు గర్భవిచ్ఛిత్తి చేస్తూ ఇద్దరు వైద్యులు పోలీసులకు పట్టుబడిన నేపథ్యంలో జిల్లాలో అధికారులు పర్యవేక్షణపై కథనం. **కొరవడిన పర్యవేక్షణ**
జిల్లాలో ఆసుపత్రులు, స్పానింగ్ కేంద్రాలపై నిఘా లేకపోవడంతో లింగ నిర్ధారణ చేసే గర్భవిచ్ఛిత్తి(అబార్షన్)కి పాల్పడుతున్నారు. ఒకవేళ పట్టుబడినా అధికారుల అందతో మరోపేరుతో స్పానింగ్ కేంద్రాలు, ఆసుపత్రులు ప్రారంభిస్తున్నారు. తాజాగా గాయత్రి ఆసుపత్రిలో అబార్షన్లు చేసే డాక్టర్ శివకుమార్ గతంలో స్వాతి ఆసుపత్రిలో ఇదే విధంగా చేయడంతో ఆసుపత్రిని సీజ్ చేశారు. మరొకరిని పేరుతో ఆసుపత్రిని నిర్వహిస్తున్నారు. భువనగిరితో పాటు, తుర్లపల్లి, టౌమలూర మారం, వలిగొండలో గతంలో సీజ్ చేసిన కేంద్రాలు మరోపేరుతో కొనసాగుతూ లింగ నిర్ధారణకు పాల్పడుతున్నట్లు ఆరోపణలు ఉన్నాయి. ఒక్కో అబార్షన్‌కు రూ.30 వేల నుంచి రూ.70 వేల వరకు వసూలు చేస్తున్నట్లు తెలిసింది. ఆరోపణలు గుట్టచప్పుడు కాకుండా లింగనిర్ధారణ, అబార్షన్లు చేసే ఆసుపత్రుల వద్దకు గర్భిణులను తీసుకొస్తున్నారని ఆరోపణలు ఉన్నాయి. పీసీపీఎన్‌డీటీ(ప్రీ కన్‌సెప్షన్స్ ప్రీనెటల్ డయాగ్నోస్టిక్ టెక్నిక్స్) ప్రత్యేక తనిఖీలో భాగంగా జిల్లాలో బృందం ఇటీవల ఆసుపత్రులు, స్పానింగ్ కేంద్రాలను తనిఖీ చేసింది. జిల్లాలో అనుమతి పొందినవి 57 కేంద్రాలు ఉండగా ప్రస్తుతం 41 మాత్రమే నడుస్తున్నాయి. వాటిలో 38 కేంద్రాల్లో బృందం తనిఖీలు నిర్వహించింది.

చట్టం ఏం చెబుతోంది
భ్రూణ హత్యలను నిలువరించేందుకు ప్రభుత్వం 1994లో పీసీపీఎన్‌డీటీ చట్టాన్ని తీసుకొచ్చింది. దీని ప్రకారం లింగ నిర్ధారణ నిర్వహించే స్పానింగ్ కేంద్రాల నిర్వాహకులకు, గర్భవిచ్ఛిత్తి(అబార్షన్) చేసిన వైద్యులు, చేయించిన కుటుంబ సభ్యులకు గరిష్ఠంగా ఏడేళ్ల జైలు శిక్ష, రూ.50 వేల జరిమానా విధించే అవకాశం ఉంది. అయినా బెదరకుండా అధికారుల అందతో అనుమతులు పొంది మరోపేరుతో ఆసుపత్రులు తెరచి లింగనిర్ధారణ, ట్రాన్స్‌జెండర్లు చేస్తున్నారు.

తనిఖీలపై సంచోపచిన్..
భువనగిరిలోని గాయత్రి ఆసుపత్రి నిర్వహిస్తున్న డాక్టర్ శివకుమార్ విదేశాలలో ఎంబీబీఎస్ పూర్తి చేశారు. భారతదేశంలో నేషనల్ మెడికల్ కమిషన్ నిర్వహించే విదేశీ వైద్య పరీక్ష(ఎఫ్ఎమ్ఎఫ్ఈ) ఉత్తీర్ణత సాధించ లేదు. శివకుమార్ భార్య గాయత్రి విదేశాల్లో ఎంబీబీఎస్ పూర్తి చేసినట్లు ఆమె ఆసుపత్రి డైరెక్టర్‌గా ఉన్నారు. పీసీపీఎన్‌డీటీ ప్రోగ్రాంలో భాగంగా ఆసుపత్రిలో ఇటీవల అధికారుల బృందం తనిఖీలు చేసి నెలరోజులు కూడా కాలేదు. అన్ని సవ్యంగానే ఉన్నాయని బృందం తేల్చడం పలు అనుమానాలకు తావిస్తోంది.

కుదిరిన సయోధ్య



హైదరాబాద్: కంటోన్మెంట్‌లో ఎలివేటెడ్ కారిడార్ నిర్మాణానికి మార్గం సుగమమైంది. రూ.960 కోట్లతో పనులు చేపట్టేందుకు రక్షణ శాఖ, బర్లియా మధ్య సయోధ్య కుదిరింది. బర్లియా కమిషనర్ ఆర్మీ కర్ణాటక అధ్యక్షతన ఆయన కార్యాలయంలో జరిగిన సమావేశంలో జీహెచ్‌ఎంసీ, రక్షణశాఖ, రెవెన్యూ అధికారులు సుదీర్ఘంగా చర్చించారు. ప్రైవేటీకరణ పనులకు వారంరోజుల్లో బెందర్లు పిలవాలని ఇంజనీర్లను కర్ణాటక ఆదేశించారు. 2 నెలల్లో పనులు మొదలవుతాయి.

విజ్ఞానాధి సమన్వయ..సఫిల్‌గూడ, మల్కాజిగిరి, అర్మేపురం, సైనిక్‌పురి, ఈసీఐఎల్ ప్రాంతాల నుంచి సికింద్రాబాద్‌కు రాకపోకలకు ఆర్మీ

భూములు అరకార.. పీసీలకు తాందర



హైదరాబాద్: పెరుగుతున్న ఆకాశశోర్రాలు.... అవుటర్‌ను ట్యాప్ విస్తరిస్తున్న వాణిజ్య కేంద్రాలు... ప్రాంతీయ వలయ రహదారి వరకు విద్యాసంస్థలు, పరిశ్రమలు, డేటా కేంద్రాలు, ఆధ్యాత్మిక, పర్యాటక కేంద్రాలతో వేగంగా నగరం విస్తరిస్తోంది. వీటికి తగినట్లు పెరుగుతున్న విద్యుత్తు డిమాండ్‌ను తట్టుకునేందుకు కొత్తగా 33/11కేవీ ఉపకేంద్రాల నిర్మాణాలకు దక్షిణ తెలంగాణ విద్యుత్తు పంపిణీ సంస్థ(టీజీఎస్‌పీడీసీఎల్) ప్రణాళికలు రూపొందించింది. వీటి నిర్మాణానికి పలుచోట్ల ప్రభుత్వ స్థలాలు కేటాయించినా.. మెట్రోజోన్, రంగారెడ్డి జోన్‌లో టైటిల్ వివాదాలతో అడుగు ముందుకు పడటం లేదు. ఉపకేంద్రాల నిర్మాణానికి మూడుసార్లు గ్లోబల్ బెండర్లు పిలిచినా స్థలాలు లేనిదే కట్టెదెలా అని ఏ సంస్థ సిద్ధం కావడం లేదు. **డిమాండ్ పెరిగినా...**..నగరంలో 5వేల మోగావాట్ల డిమాండ్ తట్టుకునే లా విద్యుత్తు ఉపకేంద్రాలు, ట్రాన్సు ఉన్నాయి. ఈ ఏడాది వేసవిలో డిమాండ్ ఐదువేల మోగావాట్లకు తాతే అవకాశం ఉందనే అంచనాతో ఇప్పటికే ఉన్న ఉపకేంద్రాల్లో పవర్ ట్రాన్స్‌ఫార్మర్ల సామర్థ్యాన్ని పెంచారు. లేనిచోట కొత్త ఉపకేంద్రాలను ప్రతిపాదించారు. వచ్చే ఐదేళ్లకు 61 ఉపకేంద్రాల అవసరం ఉందని గత ఏడాది అంచనా వేశారు. ఆ తర్వాత ఈ సంఖ్య మరో 20కి పెరిగింది. ఉపకేంద్రం ఏర్పాటుకు డిస్కం గుర్తించిన స్థలాలు రెవెన్యూశాఖతో పాటుగా అటవీ, జీహెచ్‌ఎంసీ, పోలీసు శాఖలకు చెందినవి ఉన్నాయి. ఆయా సంస్థలకు డిస్కం

హద్దులు మీరి ఆక్రమణలు



సిరిసిల్ల: జిల్లాలోని సగానికిపైగా చెరువుల్లో ఆక్రమణదారులు నకిలీ పట్టాలు సృష్టించి సాగుకు యోగ్యంగా మార్చుకున్నారు. పట్టణాలు, మండల కేంద్రాల్లో ఏకంగా షాట్లుగా మార్చి విక్రయిస్తున్నారు. జిల్లా వ్యాప్తంగా సుమారు ఆరు వందల చెరువులు ఉన్నాయి. జిల్లాలో సాగుకు యోగ్యంగాని సుమారు 30 వేల ఎకరాలను ప్రభుత్వం గుర్తించింది. ఆక్రమణదారులు ఇప్పటికే రైతుబంధు పేరిట రూ.లక్షల్లో ప్రజాధనాన్ని స్వాహా చేశారు. అదీ చాలదన్నట్లు షాట్లుగా చేసి విక్రయించి నామ్మూ చేసుకుంటున్నారు. అమాయకులను మోసం చేస్తున్నారు. **వరదకాల్పులు హద్దీ.. వెంచర్లు వేసి**
పట్టణ ప్రాంతాల్లో నీటిపారుదల, రెవెన్యూ శాఖల మధ్య సమన్వయ లేమితో జల వనరులు ఆక్రమణ యధేచ్ఛగా జరుగుతోంది. చెరువుల శిఖం, ఎఫ్‌టీఎల్, బఫర్‌జోన్‌లోని భూములకు ఆక్రమ పట్టాలు సృష్టిస్తున్నారు. చెరువుల్లోకి వచ్చే వరదకాల్పులను హద్దీవేసి నీరు రాకుండా చేస్తున్నారు. ఈ చెరువు ఎఫ్‌టీఎల్ ప్రాంతాల్లో చదును చేస్తూ షాట్లుగా మార్చుతున్నారు. దీంతో పలు ప్రాంతాలు ముంపునకు గురవుతున్నాయి. ఇలాంటివి వేములవాడ, సిరిసిల్ల పట్టణాల్లో 12 వెంచర్లలో వందల ఎకరాలు ఉన్నట్లు గుర్తించారు. 8 వెంచర్లకు అనుమతులు ఇవ్వకుండా అధికారులు వక్కాన పెట్టారు. కొన్నిచోట్ల వరదకాల్పులలోనే షాట్లు చేశారు. అలాంటి వాటికి అధికారులు ఇంటి అనుమతులు ఇవ్వకుండా నిషేధిత జాబితాలో ఉంచారు. కొన్ని

చెరువులకైతే వాటి విస్తీర్ణం, ఎఫ్‌టీఎల్ పరిధి తదితర అంశాలపై సరైన పత్రాలు కూడా లేవు. ఇటీవల భూభారతి చట్టంలో భాగంగా గ్రామాల్లో రెవెన్యూ సదస్సులు నిర్వహించారు. గతంలో పట్టాలు పొంది.. స్థానికంగా భూములు చూపక ఏళ్ల తరబడి ఎదురుచూస్తున్న వారు.. పట్టాలు తీసుకుండా సాగు చేసుకుంటున్న వారు.. హద్దులు లేకుండా ఇబ్బందులు పడుతున్న వారు దరఖాస్తులు పెట్టుకున్నారు. వీరంతా సర్వేసంబర్ధి వారిగా భూముల విస్తీర్ణం.. హద్దులు తేలక ఏళ్ల తరబడి ఇబ్బందులు పడుతున్నారు. దీనిని ఆసరాగా చేసుకుని ఆక్రమణలు కొనసాగుతున్నాయి.

సర్వేతో సమన్వయ దూరం
చెరువులు, ప్రభుత్వ భూములను సర్వే చేసి, చుట్టూ ఫెన్సింగ్ నిర్మాణాలు చేపట్టాలని గతంలో రాష్ట్ర నీటిపారుదలశాఖ ఉన్నతాధికారులు ఉత్తర్వులు జారీ చేశారు.

హద్దులు నిర్ణయించేందుకు సర్వేయర్ల కొరత, నిధుల కేటాయింపులేక అవి బుట్ట దాఖలయ్యాయి. ప్రస్తుతం భూభారతి చట్టం అమల్లో భాగంగా రెవెన్యూ గ్రామానికి ఒకరి చొప్పున జీపీవోల నియమావళి చేపట్టనున్నారు. అలాగే సర్వే వ్యవస్థ బలోపేతం చేసేందుకు జిల్లాలో అర్బులైన సర్వేయర్లకు శిక్షణ ఇస్తున్నారు. అది ఈ నెల 20తో ముగియనుంది. భూభారతి అధీనిలోని ఆక్రమణలకు గురైన చెరువులు, ప్రభుత్వ భూములను సర్వేచేసి.. హద్దులు నిర్ణయిస్తే జిల్లాలో సగానికి పైగా భూసమన్వయ తీరుతాయి.

అరకొర సేవలే

హైదరాబాద్ - సికింద్రాబాద్, కాప్రా, కార్వాన్, పేట్‌బిర్రా బాద్, అమీర్‌పేట్, న్యూస్‌బుడ్: పేదలకు వ్యాధి నిర్ధారణ పరీక్షల భారం తగ్గించాలని గ్రేటర్‌లో ఏర్పాటు చేసిన డయాగ్నోస్టిక్ మిసీహాబిల్లో అరకొర సేవలే అందుతున్నాయి. ఏరియా ఆసుపత్రులకు, పట్టణ ఆరోగ్య కేంద్రాలకు అనుసంధానంగా 18 ప్రాంతాల్లో ఏర్పాటు చేసిన మొత్తం 53 రకాల సేవలు అందుబాటులోకి తెచ్చారు. రక్త, మూత్ర పరీక్షలతోపాటు ఎక్స్‌రే, థైరాయిడ్ పరీక్షలను అక్కడే నిర్వహించి గాంధీ, ఉస్మానియా ఆసుపత్రులపై భారం తగ్గించాలనేది వీటి ఉద్దేశం. చాలాప్రాంతాల్లో సజావుగా సాగడం లేదనే ఫిర్యాదులపై ‘ఈనాడు’ పరిశీలించగా ఎక్కడా అన్నిరకాల పరీక్షలు చేయడం లేదని తెలిసింది.

వివిధ కేంద్రాల్లో సేవలు ఇలా..
అమీర్‌పేట్‌లో ప్రభుత్వ ఆసుపత్రి అవరణలో డయాగ్నోస్టిక్ కేంద్రంలో స్పానింగ్, ఎక్స్‌రే, ఈసీజీ మాత్రమే చేస్తున్నారు. మిగిలిన పరీక్షలకు రక్త సమూహాలను నారాయణగూడలోని ఐపీఎంకు పంపుతున్నారు. సీతాఫలమండి ఆసుపత్రిని 70 పడకల ఆసుపత్రిగా తీర్చిదిద్దేందుకు



నిర్మాణాలు చేపట్టడంతో ప్రస్తుతం థైరాయిడ్ ప్రొఫైల్, విటమిన్ బి12, విటమిన్ డి3 పరీక్షలు చేయడం లేదు.

కార్వాన్ పన్నీపురాలోని ప్రభుత్వ సామాజిక ఆరోగ్య కేంద్రానికి అనుసంధానంగా డయాగ్నోస్టిక్ హాబీస్ అందుబాటులోకి తెచ్చారు. ల్యాబ్ టెక్నిషియన్ ఒక్కరే ఉన్నారు.పాపూర్‌నగర్‌లో రక్త పరీక్షల పరికరాలు లేవు. ఫలితంగా కంప్లీట్ బ్లడ్ పిక్చర్ (సీబీపీ) చేయడం లేదు.కుషాపూగూడ పీహెచ్‌సీలో తెలంగాణ డయాగ్నోస్టిక్ మిసీ హాబీస్ 2022లో ఏర్పాటు చేశారు. అల్ట్రాసౌండ్ స్పానింగ్ సోమ, బుధ, గురువారాల్లో నిర్వహిస్తున్నారు. ఈసీజీ, ఎక్స్‌రే, డెంగీ, మలేరియా, హిమాగ్లోబిన్, హెచ్‌ఐవి, హెపటైటిస్, వీడియోఎల్, డ్రెప్సిస్, మూత్రం, కళ్ల పరీక్షలు చేస్తున్నారు. థైరాయిడ్, లిపిడ్‌ప్రొఫైల్, కిడ్నీ, లివర్, ఆరోఎఫ్‌టీ, ఎల్‌ఎఫ్‌టీ కోసం బయటకు పంపుతున్నారు.

ఎదుగుదలలేని మొక్కలు..

వృధాగా నిధులు

సారంగాపూర్: ఏటా వన మహిళాత్వవంతో భాగంగా సమయానికి గ్రామాల్లో మొక్కలు నాటడంతో వాటి ఎదుగుదల లేకపోవడంతో నిధులు వృధా అవుతున్నాయి. దీనిని దృష్టిలో ఉంచుకుని వచ్చే ఏడాది మొక్కలు నాటేందుకు ప్రభుత్వం ఇప్పటినుంచే దృష్టి సారించింది. ఇందులో భాగంగా ఇప్పటికే గ్రామాల్లోని నర్సరీల్లో ప్రక్రియ ప్రారంభించి లక్ష్యాన్ని నిర్దేశించారు. జిల్లా వ్యాప్తంగా నీడనిచ్చే 13 రకాలకుపైగా మొక్కలను ఎంపిక చేసి విత్తనాలు విత్తుతున్నారు.

17 లక్షల పెంపకం
జిల్లాలో 17 లక్షల మొక్కలను పెంపకం చేపట్టేందుకు మండలాల వారిగా ప్రక్రియ ప్రారంభించారు. జిల్లాలో 383 పంచాయతీలుండగా..



279 పంచాయతీలలో స్థలాలను ఎంపిక చేశారు. ఇందులో 278 ప్రభుత్వ స్థలాలు, ఒకటి ప్రైవేట్ స్థలంలో పెంచుతున్నారు. 17.02 లక్షల కవర్లతో మట్టిని నింపి నిధ్దం చేయగా 9,18,300 కవర్లలో వివిధ రకాల నీడనిచ్చే విత్తనాలు విస్తారు.

మీటరుకు పైగా పెరిగిందే
గ్రామాల్లో పెంచుతున్న మొక్కల పెంపకం కేవలం నామమాత్రంగా, వర్షాలు ప్రారంభానికి కొద్దినెలల ముందు నుంచి ప్రక్రియ ప్రారంభించి పెంచుతుండడంతో పెరగడంలో లేదు. దీంతో ఏడాది ముందు నుంచే ప్రణాళికాబద్ధంగా పెంపకం చేపట్టాలని అధికారులు భావించారు. కనీసం ప్రతి మొక్క మీటరుకు పైగా పెరిగేలా చూడాల్సి ఉంటుంది. ఇందుకు మూడుసార్లు కవర్లలో పెరిగిన మొక్కను మార్చాల్సి ఉంటుంది. రహదారుల వక్కాన నాటేందుకు రావి, అల్లనేరడి, ఇప్ప, రేలా, వేప తదితర వంటి మొక్కల విత్తనాలను విత్తుతున్నారు.

విషగా పెరిగే అవకాశం
ఏటా ముందస్తుగా మొక్కల పెంపకం లేకపోవడంతో సరైన ఎత్తులో అవి పెరగకపోవడంతో లక్ష్యాన్ని చేరుకోలేకపోతున్నారు. దీంతో ఇప్పటినుంచే వచ్చే ఏడాదికి సంబంధించినవి పెంచేందుకు సర్వరీల్లో ప్రణాళిక తయారుచేసి గ్రామాల వారిగా లక్ష్యాన్ని నిర్దేశించారు. ప్రస్తుతం మట్టి నింపే ప్రక్రియ పూర్తికాగా.. నీడనిచ్చే మొక్కల విత్తనాలు విత్తుతున్నారు. మదన్‌మోహన్, అదనపు డిఆర్‌వో

అడ్డంగాలుగా తీవ్రమైనా.. చాలికి మామూలే..!

కనగల్ : మంత్రి ఇలాకాలో ఇసుక దండా జోరుగు సాగుతోంది. అభివృద్ధి పథకాల పేరిటి రాత్రిబెపట్టు ఆక్రమంగా రవాణా చేస్తున్నారు. రాత్రి వేళల్లో పొత్తాయినిలు వాగులో వాలుతున్నాయి. ఇలా 10 నుంచి 15 వరకు ఆయా గ్రామాల్లో పొత్తాయినిలు నడుస్తున్నాయి. ఇసుక ఆక్రమ రవాణాదారులు వంతెనల కిందనే ఇసుకను తోడేస్తూ.. ఇప్పారీతిన వ్యవహరిస్తున్నారు. నిత్యం గ్రామం నుంచి జిల్లా స్థాయి అధికారులు కనగల్ వంతెన నుంచే వెళ్తున్నా.. పోలీస్‌స్టేషన్, తహసీల్ కార్యాలయాలు కూత వేటు దూరంలో ఉన్నా.. ఆయా అధికారులకు ఇది ‘చూమాళ్లు’ విషయంగానే పట్టించుకోవడంలేదు. వంతెన వద్ద 15 అడుగుల మేరకు గుంతలు తవ్వి ఇసుకను రాత్రివేళల్లో తరలిస్తుంటే వంతెనే కాక.. గుంతలు ప్రమాదకరంగా చూశారు. ఇలా ఆయా గ్రామాల్లోని వాగుల్లో పెద్దపెద్ద గుంతలు దర్శనం ఇస్తున్నాయి. కనగల్ వంతెన వద్ద ఇసుకను తరలిస్తుండటంతో భూగర్భజ్వాలాలు అడుగుంటాయని రైతులు ఆవేదన వ్యక్తం చేస్తున్నారు. పొత్తాయినిలతో ఇసుకను నింపుతుంటే అధికారులు ఎందుకు పట్టించుకోవడం లేదని యువత నామాజీ మాధ్యమాల్లో ప్రశ్నిస్తున్నారు. అభివృద్ధి పథకాల పేరిట ఆసుపత్రి లేకుండా ఇసుకను తరలిస్తున్న విషయం అధికారులకు తెలిసినా పట్టుకుంటే ఎక్కడ బదిలీ బహుమతి వస్తుందోనని చూసేమాడవట్టగా వెళ్తున్నారు. వాగులో తవ్వకాలు చేస్తున్న యంత్రాలపై కఠిన చర్యలు తీసుకోవాలని రైతులు కోరుతున్నారు.



ఫోన్ ట్యాపింగ్ కేసు.. ఢిల్లీకి సిట్ అధికారులు.. ఎందుకంటే

హైదరాబాద్, జూలై 10: ఫోన్ ట్యాపింగ్ కేసులో కీలక పరిణామం చోటు చేసుకుంది. ఈ కేసుకు సంబంధించి సిట్ అధికారులు ఢిల్లీకి వెళ్లారు. వెస్ట్ జోన్ డీసీపీ విజయ్ కుమార్, సిట్ అధికారి ఏసీపీ వెంకటగిరి ఢిల్లీకి చేరుకున్నారు. ఇప్పటివరకూ ఫోన్ ట్యాపింగ్ కేసులో ఎన్ఐఐ మాజీ చీఫ్ ప్రభాకర్ రావును సిట్ అధికారులు బదుస్సాద్ విచారించారు. బదు సాద్ సుమారు నలభై గంటలపాటు ప్రభాకర్ రావును విచారించింది సిట్. అయితే విచారణలో సమాధానాలు చెప్పకుండా అధికారుల సహాన్ని పరీక్షించారు ఎన్ఐఐ మాజీ చీఫ్. ఈ క్రమంలో ప్రభాకర్ రావు విచారణకు సహకరించకపోవడంతో అధికారులు కీలక నిర్ణయం తీసుకున్నారు. సుప్రీంకోర్టులో ప్రభాకర్ రావుకు ఉన్న రిటేన్ రద్దు చేయాలంటూ పిటిషన్ దాఖలు చేయాలని సిట్ అధికారులు నిర్ణయించారు. ఇందులో భాగంగానే డీసీపీ విజయ్ కుమార్, ఏసీపీ వెంకటగిరి ఢిల్లీకి వెళ్లారు. ఈరోజు (గురువారం) సుప్రీంకోర్టులో పిటిషన్ దాఖలు చేయనున్నారు సిట్ అధికారులు. పిటిషన్లో ప్రభాకర్ రావు మినహాయింపులు రద్దు చేయాలని కోరనున్నారు. మరోవైపు ప్రభాకర్ రావును ఆగస్టు బదు వరకు అరెస్టు చేయవద్దంటూ సుప్రీంకోర్టు ఇదివరకే ఆదేశాలు జారీ చేసింది. ఈ నేపథ్యంలో సిట్ అధికారులు ఢిల్లీకి వెళ్లి సుప్రీంకోర్టులో పిటిషన్ చేయాలని నిర్ణయం తీసుకున్నారు. అయితే, ఇప్పటివరకూ సిట్ అధికారులను ప్రభాకర్ రావు తప్పుదోవ పట్టించే విధంగానే సమాధానాలు చెబుతూ వచ్చారు. తనకేమీ సంబంధం లేదని, తన పైస్థాయి అధికారులు ఇచ్చిన ఆదేశాలనే అమలు చేశానని, వ్యక్తిగతంగా ఫోన్ ట్యాపింగ్ చేయమంటూ ఎవరికీ ఉత్తర్వులు ఇవ్వలేదంటూ చెప్పుకొచ్చారు. కానీ ఈ కేసులో అరెస్ట్ అయిన బదుగురు నిందితులు ఇచ్చిన స్టేట్మెంట్ ప్రకారం.. ప్రభాకర్ రావు ఆదేశాల మేరకే తాము ఇదంతా చేశామని చెప్పుకొచ్చారు. ఈ క్రమంలో ఆగస్టు 5 వరకు ప్రభాకర్ రావును అరెస్ట్ చేయద్దంటూ సుప్రీంకోర్టు ఆదేశాలు ఇవ్వడంతో.. సిట్ అధికారులకు ఆయన డిఫెన్స్ మోడ్లోనే సమాధానాలు చెబుతూ వస్తున్నారు. ఇలాంటి పరిస్థితుల్లో సుప్రీం ఇచ్చిన మినహాయింపులను రద్దు చేస్తే ఎన్ఐఐ మాజీ చీఫ్ను కస్టోడియన్ విచారణకు తీసుకునే అవకాశం ఉంటుంది. ఈ మేరకు ప్రభాకర్ రావుకు ఇచ్చిన మినహాయింపులు రద్దు చేయాలని సుప్రీంకోర్టులో పిటిషన్ చేయాలని సిట్ అధికారులు నిర్ణయించారు.



హైదరాబాద్: నగరంలోని కూకట్‌పల్లి పరిధిలో జరిగిన కల్లి కల్లు ఘటన నేపథ్యంలో ఎక్సైజ్ శాఖ అధికారులు విస్తృత తనిఖీలు చేపట్టారు. బదు బృందాలుగా ఏర్పడి వివిధ కల్లు దుకాణాల నుంచి సమానాలను సేకరించి.. నారాయణగూడలోని ల్యాబ్‌లో పరీక్షలు నిర్వహించారు. కొన్ని దుకాణాల్లో ఆల్కాహాల్ మత్తుమందును కలిపి కల్లు కల్లి చేసినట్లు గుర్తించారు. ఈ నేపథ్యంలో పలు దుకాణాల లైసెన్స్‌లను రద్దు చేసినట్లు బాలానగర్ ఎక్సైజ్ పోలీసులు తెలిపారు. ఈ మేరకు ఓ ప్రకటన విడుదల చేశారు.



హైదరాబాద్: మాజీ సీఎం, భారత రాష్ట్ర సమితి అధినేత కేసీఆర్ సోమాజిగూడలోని యశోద ఆసుపత్రిలో చేరారు. వైద్యుల సూచన మేరకు ఆయన అడ్మిట్ అయ్యారు. కేసీఆర్ కు మరోసారి డాక్టర్లు వైద్య పరీక్షలు చేస్తున్నారు. ఈ నెల 3న కూడా ఆయన యశోద ఆసుపత్రిలో చేరారు. అప్పుడు బ్లడ్ షుగర్, సోడియం స్థాయిలు మానిటర్ చేయడానికి రెండోజులు ఆసుపత్రిలోనే ఉండాలని వైద్యులు సూచించారు. ఆ రోగ్యం కుదుటపడడంతో ఈనెల 5న డిశ్చార్జి అయ్యారు. వారం రోజుల పాటు విశ్రాంతి తీసుకోవాలని, తర్వాత తర్వాత పరీక్షలు చేయాలని ఉంటుందని డిశ్చార్జి సమయంలో వైద్యులు తెలిపారు. ఈక్రమంలో వైద్య పరీక్షల కోసం కేసీఆర్ మళ్లీ యశోద ఆసుపత్రిలో చేరారు.

జాబ్లీహిల్స్ ఉప ఎన్నికలో సత్తా చాటుదాం..



'కుర్చీ ఇప్పుడు ఖాళీగా లేదు' అని ఆయనే అన్నారుగా..: కర్ణాటక సీఎం సిద్ధరామయ్య

కర్ణాటకలో సీఎం ఇదేళ్ల పాటు తానే కొనసాగుతానని ముఖ్యమంత్రి సిద్ధరామయ్య (%బాటసానితీర్చిదిద్దు%) తేల్చి చెప్పారు. ఓ ఆంగ్ల ఛానెల్ కు ఇచ్చిన ఇంటర్వ్యూలో ఈ వ్యాఖ్యలు చేశారు. రాష్ట్రంలో నాయకత్వ మార్పుపై వస్తున్న ఊహాగానాలను ఆయన కొద్దిపాటిగా.. డి.కే. శివకుమార్ ను ముఖ్యమంత్రిగా చేయడం కోసం తనను కాంగ్రెస్ హైకమాండ్ రాజీనామా చేయమని కోరినట్లు జరుగుతున్న ప్రచారం పూర్తిగా అవాస్తవమన్నారు. "సీఎంగా నేను బదలెట్టా ఉంటాను. ఈ విషయాన్ని నేను ఎప్పుడో స్పష్టంగా చెప్పాను. జూలై 2వ తేదీన కూడా దీనిపై ప్రకటన విడుదల చేశాను. ఆ సమయంలో డి.కే. శివకుమార్ కూడా అక్కడే ఉన్నారు. ఆయన కూడా పోటిదార్. అందులో తప్పు ఏముంది. 'కుర్చీ ఇప్పుడు ఖాళీగా లేదు' అని ఆయనే అన్నారు" అని పేర్కొన్నారు. నాయకత్వం రొటీషన్ పై పార్టీ హైకమాండ్ టైమ్లైన్ లేదా సూచనలు ఏమీ చేయలేదని సిద్ధరామయ్య వెల్లడించారు. రెండున్నర సంవత్సరాల అంశాన్ని ఎవరూ నిర్ణయించలేదన్నారు. హైకమాండ్ నిర్ణయం తీసుకొంటే తమకు చెబుతుందని.. వాటిని తాము అమలుచేస్తామన్నారు. ఇక పార్టీ నాయకత్వంపై కాంగ్రెస్ రిటేషన్ సురక్షాపా ఎటువంటి ప్రశ్నలు లేవనెత్తలేదన్నారు. డి.కే. శివకుమార్ కు మద్దతు ఇచ్చే కొద్దిమంది ఎమ్మెల్యేలు ఉన్నారని అంగీకరించారు. తాను నేడు రాజ్యాంగంపై అపాయింట్మెంట్ కోరానని అయితే ఇప్పటివరకు దానిపై ఎలాంటి కన్ఫర్మేషన్ లేదని చెప్పారు. రాష్ట్రంలో ఆర్థిక పరిస్థితి ఆరోగ్యకరంగానే ఉందని సిద్ధరామయ్య వివరించారు. నిధుల కొరత లేదని.. తగినన్ని నిల్వలు ఉన్నాయన్నారు. ఒకట్రెండ్ ఇబ్బందులు ఉండొచ్చని.. అంతమాత్రాన రాష్ట్ర ప్రభుత్వం దివాలా తీసినట్లు కాదని చెప్పారు. కేంద్ర ప్రభుత్వం దర్యాప్తు ఏజెన్సీలను దుర్వినియోగం చేస్తోందని చెప్పారు. ముఖ్యంగా ఈడీ కాంగ్రెస్ నాయకులనే టార్గెట్ చేస్తోందని ఆరోపించారు. మరోవైపు ముఖ్యమంత్రిగా కొనసాగుతానని సిద్ధరామయ్య ప్రకటించిన అనంతరం తాను చేసేది ఏమీలేదని ఆ పీఠంపై కన్నేసిన డి.కే. శివకుమార్ నిర్రోధంతో వ్యాఖ్యలు చేశారు. తాను చేసిన ప్రయత్నాలు విఫలమైనా, ప్రార్థనలు విఫలం కాలేదని ఆయన పేర్కొన్నారు. రెండున్నరేళ్ల అనంతరం ముఖ్యమంత్రి పీఠం విషయంలో మార్పు ఉంటుందని కాంగ్రెస్ అధికారంలో వచ్చినప్పటినుంచి ప్రచారం జరుగుతోంది.



హైదరాబాద్: బెట్టింగ్ యాప్ ప్రమాదస్థకు సంబంధించి 29 మంది సీసీ సెలబ్రిటీలు, కంపెనీలపై ఈడీ కేసులు నమోదు చేసింది. సీసీ నటులు విజయ్ దేవరకొండ, రానా, మంచు లక్ష్మి, ప్రకాశ్ రాజ్, నిధి అగర్వాల్, అనన్య నాగళ్ల, శ్రీముఖి తదితరులపై సైబరాబాద్ పోలీసుల ఎఫ్ఐఆర్ ఆధారంగా ఈడీ విచారణ జరపనుంది. సీసీ సెలబ్రిటీలు, యూట్యూబర్స్, ఇన్ఫ్లూయెన్సర్లను పీఎంఎల్ఎ కింద విచారించనుంది. నిషేధిత బెట్టింగ్ యాప్లకు ప్రచారం చేసిన వ్యవహారంలో యాంకర్లు, బుల్లితెర నటులు, సోషల్ మీడియా ఇన్ఫ్లూయెన్సర్ల నుంచి సీసీ ప్రముఖుల వరకూ అందరిపైనా ఇప్పటికే తెలంగాణ పోలీసులు కేసులు నమోదు చేశారు. నటులు రానా దగ్గుబాటి, ప్రకాశ్ రాజ్, విజయ్ దేవరకొండ, మంచు లక్ష్మి, ప్రణీత, నిధి అగర్వాల్, అనన్య నాగళ్ల, వైకాపా అధికార ప్రతినిధి శ్యామల, బుల్లితెర నటులు, ఇన్ఫ్లూయెన్సర్లు శ్రీముఖి, వర్షిణి సౌందరరాజన్, సిరి హనుమంతు, వసంతి కృష్ణన్, శోభాశెట్టి, అమృతాచారి, నయనిపావని, నేహాపత్, వండు, పద్మావతి, ఇమ్రాన్ ఖాన్, విష్ణుప్రియ, హర్షసాయి, భర్యా సన్నీయాద్, బేస్టీ తేజ, రితూచౌదరి, బందారు సుప్రీత తదితరుల పేర్లను ఎఫ్ఐఆర్లో చేర్చారు. బీఎన్ఎస్లోని 318(4), 112, రెడ్ విజ్ 49, తెలంగాణ గేమింగ్ యాక్ట్ లోని 3, 3(ఎ), 4 సెక్షన్లు, ఐటీ చట్టం 2000, 2008లోని 66డి సెక్షన్ల కింద ఈ కేసు నమోదైంది.



కరీంనగర్: మానకొండూరు నియోజకవర్గంలో పొలిటికల్ పీల్ ఒక్కసారిగా పెరిగిపోయింది. ఎమ్మెల్యే కవ్వంపల్లి సత్యనారాయణ, మాజీ ఎమ్మెల్యే రసమయి బాలకిషన్ మధ్య వార్ నడుస్తోంది. కామలీలల కవ్వంపల్లి అంటూ బీఆర్ఎస్ పోస్టర్ రిలీజ్ చేయగా.. రాసలీలల రసమయి అంటూ కాంగ్రెస్ పార్టీ పోస్టర్ రిలీజ్ చేసింది. ప్రస్తుతం ఈ రెండు పార్టీ నేతల పోస్టర్లు సోషల్ మీడియాలో తెగ వైరల్ అవుతున్నాయి.

కాగా, గుండపల్లి నుంచి పొత్తురు వరకూ డబుల్ రోడ్ విషయంలో ఎమ్మెల్యే కవ్వంపల్లి సత్యనారాయణ, మాజీ ఎమ్మెల్యే రసమయి బాలకిషన్ మధ్య వివాదం నడుస్తోంది. "రోడ్డు ఇంకెప్పుడు పూర్తిచేస్తానే?.. మానకొండూర్ ఎమ్మెల్యే కవ్వంపల్లి సత్యనారాయణ కమిషన్ నారాయణ' అంటూ మాజీ ఎమ్మెల్యే రసమయి బాలకిషన్ తీవ్ర విమర్శలు చేశారు. అంతేకాకుండా సోషల్ మీడియాలో కామలీలల కవ్వంపల్లి అంటూ బీఆర్ఎస్ పోస్టర్ రిలీజ్ చేసింది. దీంతో ఎమ్మెల్యే వర్గం ప్రతి దాడికి దిగింది. ప్రతికారంగా రాసలీలల రసమయి అంటూ కాంగ్రెస్ పోస్టర్ రిలీజ్ చేసింది. ఇలా ఈ రెండు పార్టీల నేతల మాటలు వివాదానికి తెరలేపాయి. మరోవైపు సోషల్ మీడియాలోనూ కాంగ్రెస్ వర్సస్ బీఆర్ఎస్ గా వార్ నడుస్తోంది.



రూ.5కే ఇడ్లీ, పూరి, ఉప్మా.. ఇందిరమ్మ క్యాంటీన్లో అల్పాహారం

హైదరాబాద్ : ఇందిరమ్మ క్యాంటీన్లో అల్పాహారం అందించాలని జీహెచ్ఎంసీ నిర్ణయించింది. హరే కృష్ణ మూవ్మెంట్ భాగస్వామ్యంతో గ్రేటర్లోని 150 కేంద్రాల్లో త్వరలో అల్పాహారం(టిఫిన్) అందించేందుకు ఏర్పాట్లు చేస్తున్నారు. భోజనంలానే రూ.5కే పాులకు అల్పాహారం అందించనున్నారు. ఒక్కో అల్పాహారానికి రూ.19 ఖర్చు కానుండగా.. అందులో రూ.14 జీహెచ్ఎంసీ భరించనుంది.

లబ్ధిదారుల నుంచి రూ.5 వసూలు చేస్తారు. ఇడ్లీ, ఉప్మా, పొంగల్, పూరి, వడ వంటివి క్యాంటీన్లో ఉదయం 7 గంటల నుంచి 10 గంటల వరకు అందించనున్నారు. ఇందుకు ఇప్పటికే ఉన్న అన్నపూర్ణ క్యాంటీన్లను ఆధునికీకరిస్తున్నారు. 10/40 పరిమాణంలో 60 కేంద్రాలు, 10/20 పరిమాణంలో 79 కేంద్రాలు నిర్వహిస్తున్నాయి. వీటికి రూ.11.29 కోట్లు ఖర్చు కానుంది. మరో

కర్తీకల్లు మృతుల కుటుంబాలకు ప్రభుత్వం పరిహారం ఇవ్వాలి: రామచంద్రరావు



హైదరాబాద్: కూకట్‌పల్లి కల్లి కల్లు ఘటనలో మృతి చెందిన వారి కుటుంబాలకు రూ.10 లక్షలు, బాధితులకు రూ.లక్ష చొప్పున పరిహారం ఇవ్వాలని భాజపా తెలంగాణ రాష్ట్ర అధ్యక్షుడు ఎన్.రామచంద్రరావు ప్రభుత్వాన్ని డిమాండ్ చేశారు. "కల్లి కల్లు ఘటనలో అనధికారికంగా ఆరుగురు మృతి చెందారు. ఒకటి రెండు సీసాల కల్లు తాగిన వారి కిడ్నీలు దెబ్బతిన్నాయి. కల్లి కల్లులో సైకో ట్రాఫిక్ సబ్ స్ట్రక్ కలిపినట్లు స్పష్టంగా తెలుస్తోంది. ఎక్సైజ్ శాఖ కల్లు కాంపౌండ్ వారితో కామ్యూక్రెండి. ఈ ఘటన మొదటిసారి కాదు.. గతంలోనూ వెలుగు చూశాయి. ఎక్సైజ్ అధికారులు రోజూ కల్లు కాంపౌండ్‌లో తనిఖీలు చేయాలి. ఇలాంటి ఘటనలు పునరావృతం కాకుండా ప్రభుత్వచర్యలు తీసుకోవాలి" అని రామచంద్రరావు అన్నారు.

